

# राष्ट्रीय एवं अन्तर्राष्ट्रीय

## समसामयिकी

# जून, 2023

संजीव वेबसाइट से निःशुल्क डाउनलोड करें  
राजस्थान की आर्थिक समीक्षा एवं बजट का सार संग्रह;  
राजस्थान, राष्ट्रीय व अन्तर्राष्ट्रीय समसामयिकी ( प्रत्येक माह )  
साथ ही संजीव वेबसाइट से आप E-Book भी खरीद सकते हैं।  
visit us at : [www.sanjivprakashan.com](http://www.sanjivprakashan.com)

# राष्ट्रीय एवं अन्तर्राष्ट्रीय समसामयिकी जून , 2023 (Current News from Daily Newspapers)

**Newspaper of 1 June, 2023**

- भारत में दुनिया का सबसे बड़ा अन्न भंडार होगा; हर ब्लॉक में 2000 टन क्षमता का गोदाम बनेगा; 1 लाख करोड़ रुपये की योजना को केन्द्रीय मंजूरी मिली-

31 मई, 2023 को केन्द्रीय मंत्रिमण्डल ने सहकारी क्षेत्र में अनाज भंडारण क्षमता बढ़ाने के लिए एक लाख करोड़ की योजना को मंजूरी दी है। इसके तहत देश में दुनिया का सबसे बड़ा अन्न भंडार बनाया जाएगा। देश के हर ब्लॉक में 2000 टन क्षमता का गोदाम बनेगा।

जिससे सहकारी क्षेत्र में भंडारण क्षमता 700 लाख टन बढ़ेगी। वर्तमान में देश में अनाज भंडारण क्षमता 1450 लाख टन है। पाँच साल में इसे बढ़ाकर 2150 लाख टन किया जाएगा।

इस योजना के क्रियान्वयन के लिए अंतर मंत्रालय कमेटी का गठन किया जाएगा। यह योजना पायलट प्रोजेक्ट के रूप में पहले 10 जिलों में लागू की जाएगी।

गौरतलब है कि इस योजना का मकसद भंडारण सुविधाओं की कमी से अनाज के नुकसान को कम करना है। अधिक भंडारण क्षमता से परिवहन लागत कम होगी और खाद्य सुरक्षा मजबूत होगी।

**Newspaper of 2 June, 2023**

- मई, 2023 में जीएसटी संग्रह ₹ 1.57 लाख करोड़ रहा-

मई, 2023 में भारत का जीएसटी संग्रह सालाना आधार पर 12% बढ़कर ₹ 1.57 लाख करोड़ रुपए से अधिक रहा है, और मैन्युफैक्चरिंग सेक्टर का पीएमआई 31 माह के उच्चतम स्तर 58.7 पर पहुँच गया। यह अक्टूबर, 2020 के बाद विनिर्माण की सबसे बड़ी तेजी है। यूपीआई (UPI) लेनदेन भी रेकॉर्ड 14.30 लाख करोड़ रुपए से अधिक रहा है।

वर्ष 2023 में भारत का जीएसटी (GST) संग्रह-

माह	जीएसटी संग्रह (करोड़ रुपये में )
जनवरी, 2023	1,55,922
फरवरी, 2023	1,49,577
मार्च, 2023	1,60,122
अप्रैल, 2023	1,87,035
मई, 2023	1,57,090

- नेपाल के प्रधानमंत्री पुष्प कमल दहल 'प्रचंड' का भारत दौरा; भारत-नेपाल के रिश्तों को बढ़ाने के प्रयास-

1 जून, 2023 को नेपाल के प्रधानमंत्री पुष्प कमल दहल प्रचंड भारत की यात्रा पर आए। इस दौरान नेपाल के पीएम एवं भारत के पीएम नरेन्द्र मोदी ने दोनों देशों के रिश्तों को अधिक बढ़ाए जाने पर चर्चा की। इस दौरान-पीएम मोदी एवं नेपाल पीएम प्रचंड ने रेलवे के कुर्था-बीजलपुरा खंड की ई-योजना का शुभारम्भ किया। तथा बथनाहा से नेपाल कस्टम यार्ड तक भारतीय कार्गो ट्रेन को झांडी दिखाकर रखाना किया। पूर्वी चंपारण-अमलेखांज तेल पाइपलाइन के फेज-2 का शिलान्यास किया।

द्विपक्षीय सहयोग बढ़ाने के लिए ऊर्जा, सम्पर्क और व्यापार से जुड़े सात समझौतों पर हस्ताक्षर किए गए।

भारत-नेपाल के बीच ट्रॉजिट एग्रीमेंट भी हुआ है। इसमें नेपाल के लोगों के लिए नए रेल रूट्स के साथ-साथ भारत के इनलैंड वॉटरवे की सुविधा का भी प्रावधान किया गया है।

- शिक्षा मंत्रालय ने नेशनल इंस्टीट्यूशनल रैंकिंग फ्रेमवर्क (NIRF) के तहत देश के मेडिकल कॉलेजों की रैंकिंग जारी की; दिल्ली के एम्स मेडिकल कॉलेज को नम्बर वन रैंकिंग मिली-

हाल ही में भारत सरकार के शिक्षा मंत्रालय ने नेशनल इंस्टीट्यूशनल रैंकिंग फ्रेमवर्क (NIRF) के तहत देश के मेडिकल कॉलेजों की रैंकिंग जारी की है, इसके तहत दिल्ली के एम्स मेडिकल कॉलेज ने नम्बर वन रैंक हासिल की है।

NIRF रैंकिंग में टॉप 5 संस्थान निम्न रहे-

रैंक/स्थान	संस्थान
प्रथम	ऑल इंडिया इंस्टीट्यूट ऑफ मेडिकल साइंस (एम्स), दिल्ली
द्वितीय	पोस्ट ग्रेजुएट इंस्टीट्यूट ऑफ मेडिकल एंड रिसर्च (पीजीआईएमआर), चंडीगढ़।
तृतीय	क्रिश्चयन मेडिकल कॉलेज (सीएमसी) वेल्लोर।
चतुर्थ	नेशनल इंस्टीट्यूट ऑफ मेंटल हेल्थ एंड न्यूरोसाइंसेज, बैंगलुरु।
पाँचवाँ	जवाहरलाल इंस्टीट्यूट ऑफ ग्रेजुएट मेडिकल एजुकेशन एंड रिसर्च (JIPGMR) पुदुचेरी



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**Newspaper of 6 June, 2023**

- **एनआइआरएफ (नेशनल इंस्टीट्यूशनल रैंकिंग फ्रेमवर्क) रैंकिंग 2023 जारी की गई; आइआइटी मद्रास लगातार पाँचवें वर्ष टॉप पर रहा; मिरांडा हाउस सर्वश्रेष्ठ कॉलेज रहा-**

5 जून, 2023 को शिक्षा राज्यमंत्री डॉ. राजकुमार राजन सिंह ने एनआइआरएफ (नेशनल इंस्टीट्यूशनल रैंकिंग फ्रेमवर्क) रैंकिंग 2023 जारी की। वर्ष 2023 में रैंकिंग के लिए 8686 प्रविष्टियाँ मिली जों कि गत वर्ष की 7254 से 1432 ज्यादा हैं।

एनआइआरएफ रैंकिंग 2023 में ऑवरऑल रैंकिंग में आइआइटी बैंगलुरु दूसरे तथा आइआइटी दिल्ली को तीसरा स्थान मिला है। एनआइआरएफ रैंकिंग ‘नेशनल बोर्ड ऑफ एक्रिडिटेशन (एनबीए) तैयार करता है। इसकी शुरुआत वर्ष 2015 में चार श्रेणियों से हुई थी। एनआइआरएफ रैंकिंग का मकसद उच्च शिक्षा की गुणवत्ता में सुधार और विद्यार्थियों को संस्थान चुनने में मदद करना है। वर्ष 2023 की रैंकिंग में 12 श्रेणियों में सर्वश्रेष्ठ संस्थानों को शामिल किया गया है। रैंकिंग में निम्न मानक शामिल किए गए हैं-

शिक्षा मंत्रालय की ओर से शिक्षण, संसाधन, अनुसंधान, व्यावसायिक अभ्यास, स्नातक परिणाम, आउटरीच और समावेशिता आदि। इस बार की श्रेणियों में कृषि विश्वविद्यालयों को भी शामिल किया गया है।

एनआइआरएफ में 200 इंजीनियरिंग कॉलेजों को रैंकिंग दी जाती है, जबकि ऑवरऑल, यूनिवर्सिटी और कॉलेज की कैटेगरी में 100-100 संस्थानों को रैंकिंग मिलती है। मैनेजमेंट और फार्मेसी में 75-75, मेडिकल और अनुसंधान में 50-50, विधि में 30 और आर्किटेक्चर में 25 संस्थानों को रैंकिंग दी जाती है।

**एनआइआरएफ रैंकिंग 2023 में टॉप 10 संस्थान एक नजर में—**

ओवरऑल संस्थान	
रैंकिंग	संस्थान
1	आइआइटी, मद्रास
2	आइआइएससी, बैंगलुरु
3	आइआइटी, दिल्ली
4	आइआइटी, बॉम्बे
5	आइआइटी, कानपुर
6	एम्स, दिल्ली
7	आइआइटी, खड़गपुर
8	आइआइटी, रुड़की
9	आइआइटी, गुवाहाटी
10	जेएनयू, दिल्ली

इंजीनियरिंग कॉलेज	
रैंकिंग	संस्थान
1	आइआइटी, मद्रास
2	आइआइटी, दिल्ली
3	आइआइटी, बॉम्बे
4	आइआइटी, कानपुर
5	आइआइटी, रुड़की
6	आइआइटी, खड़गपुर
7	आइआइटी, गुवाहाटी
8	आइआइटी, हैदराबाद
9	एनआइटी, त्रिची
10	जादवपुर विश्वविद्यालय, कोलकाता

कॉलेज	
रैंकिंग	संस्थान
1	मिरांडा हाउस, दिल्ली
2	हिंदू कॉलेज, दिल्ली
3	प्रेसिडेंसी कॉलेज, चेन्नई
4	पीएसजीआर (महिला), कोयंबटूर
5	सेंट जेवियर, कोलकाता
6	एआरएसडी, दिल्ली
7	लोयोला, चेन्नई
8	आरकेएमवीसी, कोलकाता
9	किरोड़ीमल, दिल्ली
10	लेडी श्रीराम, दिल्ली

विश्वविद्यालय	
रैंकिंग	संस्थान
1	आइआइएससी बैंगलुरु
2	जेएनयू, दिल्ली
3	जामिया मिलिया इस्लामिया, दिल्ली
4	जादवपुर विश्वविद्यालय, कोलकाता
5	बीएचयू, वाराणसी
6	मणिपाल एकेडमी ऑफ हायर एजुकेशन
7	अमृता विश्व विद्यापीठम, कोयंबटूर
8	बीआइटी वेल्लोर
9	एएमयू, अलीगढ़
10	हैदराबाद विश्वविद्यालय



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

## टॉप 5 संस्थान एक नजर में—

प्रबंधन संस्थान	
रैंकिंग	संस्थान
1	आइआइएम, अहमदाबाद
2	आइआइएम, बैंगलुरु
3	आइआइएम, कोझीकोड़
4	आइआइटी, कलकत्ता
5	आइआइटी, दिल्ली
6	आइआइएम, लखनऊ
7	एनआइआईई, मुंबई
8	आइआइएम, इंदौर
9	जेवियर, जमशेदपुर
10	आइआइटी, बॉम्बे

फार्मेसी कॉलेज	
रैंकिंग	संस्थान
1	एनआइपीईआर, हैदराबाद
2	जामिया हमदर्द, दिल्ली
3	बिट्स, पिलानी
4	जेएसएस कॉलेज ऑफ फार्मेसी, ऊटी
5	आइसीटी, मुंबई
6	एनआइपीईआर, मोहाली
7	जेएसएस कॉलेज ऑफ फार्मेसी, मैसूर
8	पंजाब यूनिवर्सिटी, चंडीगढ़
9	मणिपाल कॉलेज ऑफ फार्मास्युटिकल साइंसेज
10	अमृता विश्व विद्यापीठम, कोयंबटूर

इनोवेशन	
रैंकिंग	संस्थान
1	आइआइटी, कानपुर
2	आइआइटी, मद्रास
3	आइआइटी, हैदराबाद
4	आइआइटी, दिल्ली
5	आइआइटी, रुड़की
6	आइआइएस, बैंगलुरु
7	आइआइटी, बॉम्बे
8	आइआइटी, कांचीपुरम
9	एनआइटी, कालीकट
10	आइआइटी, वाराणसी (बीएच्यू)

अनुसंधान	
रैंकिंग	संस्थान
1	आइआइएस, बैंगलुरु
2	आइआइटी, मद्रास
3	आइआइटी, दिल्ली
4	आइआइटी, बॉम्बे
5	आइआइटी, खड़गपुर

मेडिकल कॉलेज	
रैंकिंग	संस्थान
1	एम्स, दिल्ली
2	पीजीआइएमईआर, चंडीगढ़
3	सीएमसी, वेल्लोर
4	एनआइएमएचएनएस, बैंगलुरु
5	जेआइपीजीएमईआर, पुड्डुचेरी

कृषि विश्वविद्यालय	
रैंकिंग	संस्थान
1	भारतीय कृषि अनुसंधान संस्थान, दिल्ली
2	राष्ट्रीय डेयरी अनुसंधान संस्थान, करनाल
3	पंजाब कृषि विश्वविद्यालय, लुधियाना
4	बीएच्यू, वाराणसी
5	तमिलनाडु कृषि विश्वविद्यालय, कोयंबटूर

विधि विश्वविद्यालय	
रैंकिंग	संस्थान
1	एनएलएसआइयू, बैंगलुरु
2	एनएलयू, दिल्ली
3	एनयूएल, हैदराबाद
4	एनयूजेएस, कोलकाता
5	जामिया मिल्लिया इस्लामिया, दिल्ली

आर्किटेक्चर-प्लानिंग	
रैंकिंग	संस्थान
1	आइआइटी, रुड़की
2	आइआइटी, कालीकट
3	आइआइटी, खड़गपुर
4	एनआइटी, त्रिचिरापल्ली
5	एसपीए, दिल्ली



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

■ **टीवी धारावाहिक 'महाभारत' में शकुनी का किरदार निभाने वाले गुफी पेंटल का निधन हुआ-**

5 जून, 2023 को टीवी धारावाहिक 'महाभारत' में शकुनी का किरदार निभाने वाले गुफी पेंटल का निधन हो गया। उन्होंने अपने अभिनय करियर में कई फ़िल्मों और टीवी सीरियल में काम किया था लेकिन उन्हें महाभारत में 'शकुनी मामा' के किरदार से ज्यादा पहचान मिली।

■ **संयुक्त राष्ट्र संघ के अंग संयुक्त राष्ट्र सुरक्षा परिषद् में पाँच नए अस्थायी सदस्य निर्वाचित हुए-**

6 जून, 2023 को संयुक्त राष्ट्र के अंग संयुक्त राष्ट्र सुरक्षा परिषद् में दो वर्षीय कार्यकाल के लिए पाँच नए अस्थायी सदस्यों का चुनाव किया गया। ये अल्जीरिया, गुयाना, कोरिया, गणराज्य, सिएरालियोन और स्लोवेनिया हैं। गौरतलब है कि भारत अब तक वर्ष 1950-51, 1967-1968, 1972-1973, 1977-1978, 1984-1985, 1991-1992, 2011-2012, 2021-2022 में संयुक्त राष्ट्र सुरक्षा परिषद् का सदस्य रह चुका है।

**Newspaper of 7 June, 2023**

■ **राष्ट्रपति द्वौपदी मुर्मु को सूरीनाम के सर्वोच्च नागरिक सम्मान से सम्मानित किया गया-**

हाल ही में राष्ट्रपति द्वौपदी मुर्मु को सूरीनाम के सर्वोच्च नागरिक सम्मान 'गैंड ऑर्डर ऑफ द येलो स्टार' से सम्मानित किया गया। यह सम्मान उन्हें सूरीनाम के राष्ट्रपति 'चंद्रकप्रसाद संतोषी' ने दिया।

■ **रूस ने दक्षिणी यूक्रेन के खेरसॉन में करवोत्का बांध को विस्फोट से उड़ाया-**

गत एक वर्ष से अधिक समय से चल रही रूस और यूक्रेन के बीच जंग के तहत 6 जून, 2013 को रूस की सेना ने दक्षिणी यूक्रेन के खेरसॉन में एक बड़े करवोत्का बांध को विस्फोट से उड़ा दिया।

■ **दक्षिण कोरिया में भारतीय एथलीट सुनील कुमार ने डिकेथलॉन स्पर्धा में स्वर्ण पदक जीतकर इतिहास रचा-**

हाल ही में दक्षिण कोरिया में चल रही अंडर-20 एथलेटिक्स चैंपियनशिप में पुरुषों की डिकेथलॉन स्पर्धा में भारतीय एथलीट सुनील कुमार ने 7003 अंकों के साथ स्वर्ण पदक जीतकर इतिहास रचा। सुनील कुमार ने यह स्पर्धा 4:45.72 सेकण्ड में पूरी की। वे यहाँ चैम्पियन बनने वाले पहले भारतीय हैं।

■ **चेन्नई से श्रीलंका तक पहला अन्तर्राष्ट्रीय कूज पोत शुरू-**

6 जून, 2023 को केन्द्रीय नौवहन एवं जलमार्ग मंत्री सर्वानंद

सोनोवाल ने चेन्नई से श्रीलंका के लिए पहले अन्तर्राष्ट्रीय कूज पोत को हरी झंडी दिखाकर रवाना किया।

**Newspaper of 8 June, 2023**

■ **अडानी ग्रुप के चेयरमैन गौतम अडानी एशिया के दूसरे सबसे अमीर बने-**

हाल ही में अडानी ग्रुप की नेटवर्थ बढ़ने से इस ग्रुप के चेयरमैन गौतम अडानी एशिया के दूसरे सबसे अमीर बन गए हैं, वे दुनिया के अमीरों की सूची में 18वें नम्बर पर हैं। उनकी कुल नेटवर्थ 61.8 अरब डॉलर हो गई है।

गौरतलब है कि रिलायंस इंडस्ट्रीज के चेयरमैन मुकेश अंबानी 85.2 अरब डॉलर की नेटवर्थ के साथ एशिया के सबसे बड़े रईस हैं।

■ **केन्द्र सरकार ने फसलों के न्यूनतम समर्थन मूल्य (एमएसपी) में बढ़ोतरी की-**

7 जून, 2023 को केन्द्र सरकार ने कई फसलों के न्यूनतम समर्थन मूल्य (एमएसपी) में बढ़ोतरी की है। यह बढ़ोतरी वित्त वर्ष 2023-24 की खरीफ की फसलों के लिए की गई है।

प्रमुख फसलों की एमएसपी (रुपए प्रति किलोटंल)

फसल	2022-23	2023-24	बदलाव (₹ में)	फीसदी
धान (सामान्य)	2040	2183	143	7.01%
धान (ए ग्रेड)	2060	2203	143	6.94%
ज्वार (हाईब्रिड)	2970	3180	210	7.07%
ज्वार (मालदंडी)	2990	3225	235	7.86%
बाजरा	2350	2500	150	6.38%
रागी	3578	3846	268	7.49%
मक्का	1962	2090	128	6.52%
तुअर	6600	7000	400	6.06%
मूँग	7755	8558	803	10.35%
उड़द	6300	6950	350	5.30%
मूँगफली	5850	6377	527	9.01%
सूरजमुखी	6400	6760	360	5.63%
सोयाबीन	4300	4600	300	6.98%
तिल	7830	8635	803	10.28%
राम तिल	7287	7734	447	6.13%
कपास (मध्यम रेशा)	6080	6620	540	8.88%
कपास (लंबा रेशा)	6379	7020	640	10.03%



**■ इजरायल बिना ड्राइवर वाली ड्रोन टैक्सी उड़ाने वाला दुनिया का पहला देश बना-**

हाल ही में ट्रैफिक से बचने के लिए इजरायल बिना ड्राइवर वाली ड्रोन टैक्सी उड़ाने वाला दुनिया का पहला देश बन गया है। इजरायल सरकार द्वारा 2019 में लॉन्च किए गए नेशनल ड्रोन इनीशिएटिव के तहत बिना ड्राइवर ड्रोन टैक्सी का सफलतापूर्वक पायलट प्रोजेक्ट शुरू किया गया है। यह ड्रोन टैक्सी किसी भी समतल जमीन से सीधे उड़ान भर सकती है। इससे दो यात्री या 220 किलो तक का सामान पहुंचाया जा सकता है। इसकी रफ्तार 160 कि.मी./घंटा तथा तय दूरी 160 कि.मी. है।

**Newspaper of 9 June, 2023**

**■ भारतीय रिजर्व बैंक (RBI) ने वर्ष 2023-24 के लिए दूसरी द्विमासिक मौद्रिक नीति की घोषणा की; रेपो रेट को मौजूदा 6.5 फीसदी पर स्थिर रखा; मुद्रास्फीति का अनुमान 5.2% से घटाकर 5.1% कर दिया गया; सभी बैंकों को रुपे फॉरेंस कार्ड जारी करने की मंजूरी दी-**

8 जून, 2023 को भारतीय रिजर्व बैंक (RBI) ने वर्ष 2023-24 के लिए दूसरी द्विमासिक मौद्रिक नीति की घोषणा की। इसमें रेपो रेट को 6.5 फीसदी पर ही बरकरार रखा है तथा मुद्रास्फीति का अनुमान 5.2% से घटाकर 5.1% कर दिया है। इसी के साथ सभी बैंकों को रुपे फॉरेंस कार्ड जारी करने की मंजूरी दी है, इससे ग्लोबल मार्केट में रुपे कार्ड तेजी से बढ़ेगा। RBI द्वारा ई-रुपया वात्तचर का दायरा बढ़ाने का भी ऐलान किया गया।

वित्तीय वर्ष 2023-24 में जीडीपी और महँगाई दर का अनुमान-

2023-24	जीडीपी	महँगाई दर
पहली तिमाही	8.0%	4.6%
दूसरी तिमाही	6.5%	5.2%
तीसरी तिमाही	6.0%	5.4%
चौथी तिमाही	5.7%	5.2%

मौद्रिक नीति एक नजर में-

- ◆ मुद्रास्फीति को तय दायरे में बनाए रखने के लिए एमपीसी त्वरित और उचित नीतिगत कार्रवाई जारी रखेगी।
- ◆ पूर्जीगत व्यय पर सरकार के जोर, महँगाई में कमी और मजबूत ऋण वृद्धि से निवेश गतिविधियों को बढ़ावा मिलने की उम्मीद।
- ◆ भारतीय रुपया जनवरी से अब तक स्थिर।

**संजीव : राष्ट्रीय एवं अन्तर्राष्ट्रीय समसामयिकी जून, 2023**

- ◆ डिजिटल लॉन्डिंग में डिफॉल्ट लॉस गारंटी मैनेजमेंट नियम जारी होंगे।
- ◆ घरेलू माँग आर्थिक वृद्धि के लिए सहायक बनी हुई है। ग्रामीण माँग भी बेहतर हो रही है।
- ◆ ओसत सिस्टम लिक्विडिटी सरप्लस मोड में है। बैंकों में 2,000 रुपए के नोट जमा होने से यह और बढ़ सकती है।

**■ मिस वर्ल्ड स्पर्धा 2023 भारत में होगी-**

8 जून, 2023 को मिस वर्ल्ड आर्गेनाइजेशन की ओर से मिस वर्ल्ड स्पर्धा-2023 भारत में आयोजित करने की घोषणा की गई।

**■ डीआरडीओ ने 2 हजार किमी रेंज वाली 'अग्नि प्राइम' बैलिस्टिक मिसाइल का सफल परीक्षण किया-**

जून, 2023 में रक्षा अनुसंधान एवं विकास संगठन (डीआरडीओ) ने ओडिशा के डॉ. एपीजे अब्दुल कलाम द्वीप पर 'अग्नि प्राइम' बैलिस्टिक मिसाइल का सफल परीक्षण किया। इस मिसाइल की रेंज 2 हजार कि.मी. है। यह मिसाइल 34.5 फीट लम्बी है तथा कई वॉरहेड ले जा सकती है।

**■ राष्ट्रपति द्वोपदी मुर्मू का सूरीनाम और सर्बिया का दौरा-**

भारत की राष्ट्रपति द्वोपदी मुर्मू ने 4-9 जून, 2023 को सूरीनाम एवं सर्बिया की यात्रा की। राष्ट्रपति बनने के बाद उनकी यह पहली विदेश यात्रा रही।

राष्ट्रपति द्वोपदी मुर्मू ने सूरीनाम में 'बाबा' और 'माई' स्मारक पर श्रद्धांजलि भी अर्पित की। इस अवसर पर राष्ट्रपति द्वोपदी मुर्मू को सूरीनाम के राष्ट्रपति चंद्रिका प्रसाद संतोषी ने सूरीनाम का सर्वोच्च सम्मान 'द ग्रैंड ऑर्डर ऑफ द चेन ऑफ द येलो स्टार' (The Grand Order of the Chain of the Yellow Star) 5 जून, 2023 को प्रदान किया।

राष्ट्रपति द्वोपदी मुर्मू 7-9 जून, 2023 के दौरान सर्बिया की यात्रा पर रही। यह भारत के किसी भी राष्ट्रपति की सर्विया की पहली यात्रा है।

**Newspaper of 11 June, 2023**

**■ महिला फीफा विश्वकप 2023 में टूर्नामेंट की इनामी राशि में 300 प्रतिशत की बढ़ोत्तरी की गई-**

हाल ही में महिला फीफा विश्वकप 2023 के टूर्नामेंट की इनामी राशि में 300 प्रतिशत की बढ़ोत्तरी की गई है। फीफा विश्वकप 2023 ऑस्ट्रेलिया और न्यूजीलैंड की संयुक्त मेजबानी में आयोजित होगा। इसमें प्रत्येक खिलाड़ी को इनाम राशि में 24.73 लाख रुपए तथा विजेता टीम के प्रत्येक खिलाड़ी को 2.22 करोड़ रुपए मिलेंगे।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**Newspaper of 12 June, 2023**

**■ भारतीय महिला टीम ने पहली बार जूनियर एशिया हॉकी कप जीता-**

11 जून, 2023 को भारतीय जूनियर महिला हॉकी टीम ने जूनियर महिला हॉकी एशिया कप के फाइनल में कोरिया को 2-1 से हराकर जूनियर महिला हॉकी एशिया कप का खिताब जीतकर इतिहास रचा।

गौरतलब है कि कोरिया चार बार इस खिताब को जीतने वाली सबसे सफल टीम रही है जिसे भारतीय टीम ने हराया।

**■ सर्बिया के टेनिस खिलाड़ी नोवाक जोकोविच ने 23वाँ ग्रैंड स्लेम खिताब जीतकर इतिहास रचा-**

11 जून, 2023 को सर्बिया के नोवाक जोकोविच ने रेकॉर्ड 23वाँ ग्रैंड स्लेम खिताब जीतकर इतिहास रचा। वे सबसे ज्यादा 23 ग्रैंड स्लेम जीतने वाले पुरुष टेनिस खिलाड़ी बन गए हैं।

**सर्वाधिक पुरुष एकल ग्रैंड स्लेम जीतने वाले खिलाड़ी**

ग्रैंड स्लेम	खिलाड़ी	देश
23	नोवाक जोकोविच	सर्बिया
22	राफेल नडाल	स्पेन
20	रोज़र फेडर	स्विट्जरलैंड

गौरतलब है कि सर्बिया के नोवाक जोकोविच ने 23वें ग्रैंड स्लेम के साथ अमेरिका की सेरेना विलियम्स के ओपन एरा में सबसे ज्यादा 23 ग्रैंड स्लेम जीतने के रिकॉर्ड की बराबरी की। अब उनसे आगे सिर्फ ऑस्ट्रेलिया की मार्गरिट कोर्ट हैं, जिनके नाम ओवरऑल 24 ग्रैंड स्लैम खिताब हैं।

**■ मैनचेस्टर सिटी ने यूएफा चैंपियंस लीग का खिताब जीता-**

11 जून, 2023 को मैनचेस्टर सिटी ने फाइनल मैच में इंटर मिलान को 1-0 से हराकर पहली बार यूएफा चैंपियंस लीग का खिताब जीता। मैनचेस्टर सिटी चैम्पियंस लीग/यूरोपीयन कप जीतने वाले छठी इंगिलिश टीम बनी है।

**■ आईसीसी विश्व टेस्ट चैम्पियनशिप ऑस्ट्रेलिया ने जीती-**

11 जून, 2023 को आईसीसी विश्व टेस्ट चैम्पियनशिप का खिताब ऑस्ट्रेलिया ने जीता। ऑस्ट्रेलिया ने भारत को 209 रनों से हराया। ऑस्ट्रेलिया पाँच बार वनडे वर्ल्ड चैम्पियन तथा 2021 में टी-20 वर्ल्ड चैम्पियन रह चुकी है।

ऑस्ट्रेलिया का वर्ल्ड कप में प्रदर्शन-

वर्ष	प्रदर्शन/विजेता/चैम्पियन
1987	वनडे वर्ल्ड कप
1999	वनडे वर्ल्ड कप
2003	वनडे वर्ल्ड कप
2006	चैम्पियंस ट्रॉफी
2007	वनडे वर्ल्ड कप
2009	चैम्पियंस ट्रॉफी
2015	वनडे वर्ल्ड कप
2021	टी-20 वर्ल्ड कप
2023	टेस्ट चैम्पियनशिप

**Newspaper of 13 June, 2023**

**■ राजनयिक विपुल कतर में भारत के नए राजदूत बने-**

हाल ही में राजनयिक विपुल को कतर में भारत का नया राजदूत नियुक्त किया गया है। विगत दो माह से कतर में भारतीय राजदूत का पद रिक्त चल रहा था। विपुल 1998 बैच के IFS अधिकारी हैं और विदेश मंत्रालय में खाड़ी प्रभाग में संयुक्त सचिव रहे हैं।

**■ उरुग्वे अंडर-20 फीफा विश्व कप खिताब जीतकर पहली बार विश्व चैम्पियन बना-**

हाल ही में उरुग्वे इटली को 1-0 से हराकर पहली बार अंडर-20 फीफा विश्व कप चैम्पियन बना है।

गौरतलब है कि उरुग्वे 3 बार फाइनल में पहुँची थी। तथा अंडर-20 फीफा विश्व कप को अर्जेंटिना 6 बार जीत चुकी है।

**■ स्टॉकहोम इंटरनेशनल पीस रिसर्च इंस्टीट्यूट (सिपरी) की रिपोर्ट जारी; 9576 इस्तेमाल योग्य परमाणु हथियार हैं दुनिया में-**

12 जून, 2023 को स्टॉकहोम इंटरनेशनल पीस रिसर्च इंस्टीट्यूट (सिपरी) की रिपोर्ट जारी की गई। इस रिपोर्ट के अनुसार दुनिया में इस्तेमाल योग्य 9576 परमाणु हथियार हैं। परमाणु हथियारों का करीब 90% हिस्सा रूस और अमेरिका के पास है।

विभिन्न देशों के पास परमाणु हथियार एक नजर में-

देश	वर्ष 2022 की स्थिति	वर्ष 2023 की स्थिति
रूस	4477	4489
अमेरिका	3708	3708
चीन	350	410
फ्रांस	290	290



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

ब्रिटेन	225	225
पाकिस्तान	165	170
भारत	160	164
इजराइल	90	90
उत्तरी कोरिया	25	30

### Newspaper of 15 June, 2023

- RBI के गवर्नर शक्तिकांत दास 'गवर्नर ऑफ द ईयर' बने—** भारतीय रिजर्व बैंक (RBI) के गवर्नर शक्तिकांत दास को सेंट्रल बैंकिंग लंदन में 'गवर्नर ऑफ द ईयर (2023)' के अवॉर्ड से नवाजा गया है। सेंट्रल बैंकिंग एक अन्तर्राष्ट्रीय आर्थिक शोध पत्रिका है।

### Newspaper of 16 June, 2023

- भारतीय रक्षा मंत्रालय ने अमेरिका को 30 प्रीडेटर ड्रोन एमव्यू 9 बी (25 हजार करोड़ रुपये के) के सौदे को मंजूरी दी—** हाल ही में भारतीय रक्षा मंत्रालय ने अमेरिका से 30 प्रीडेटर ड्रोन एमव्यू 9बी खरीदने के सौदे को मंजूरी दी है। इस सौदे के तहत लगभग 25 हजार करोड़ रुपये खर्च किए जाएँगे। ये ड्रोन मिसाइलों से लैस हैं तथा इन्हें थलसेना, नेवी और एयरफोर्स को दिया जाएगा। ऐसे ड्रोन केवल अमेरिका और इजरायल के पास हैं।

### Newspaper of 17 June, 2023

- नेहरू मेमोरियल का नाम बदलकर प्रधानमंत्री मेमोरियल किया गया—** हाल ही में 'नेहरू मेमोरियल म्यूजिक एंड लाइब्रेरी सोसायटी' का नाम बदलकर अब 'प्रधानमंत्री म्यूजिक एंड लाइब्रेरी सोसायटी' कर दिया गया है।

### Newspaper of 19 June, 2023

- गीता प्रेस, गोरखपुर को वर्ष 2021 के लिए गांधी शांति पुरस्कार दिए जाने की घोषणा की गई—** 18 जून, 2023 को भारत के संस्कृति मंत्रालय ने वर्ष 2021 का गांधी शांति पुरस्कार 'गीता प्रेस, गोरखपुर' को दिए जाने की घोषणा की। वर्ष 2021 के गांधी शांति पुरस्कार के लिए गीता प्रेस, गोरखपुर का चयन प्रधानमंत्री नरेन्द्र मोदी की अध्यक्षता में निर्णायक मंडल ने 18 जून, 2023 को विचार-विमर्श के पश्चात सर्वसम्मति से किया है।

**संजीव :** राष्ट्रीय एवं अन्तर्राष्ट्रीय समसामयिकी जून, 2023

गीता प्रेस की स्थापना 1923 में हुई थी तथा यहाँ से अब तक 14 भाषाओं में 41.7 करोड़ से अधिक किताबें प्रकाशित हो चुकी हैं। यह पुरस्कार गीता प्रेस, गोरखपुर को अहिंसक और अन्य गांधीवादी आदर्शों के माध्यम से सामाजिक, आर्थिक और राजनीतिक क्षेत्र में परिवर्तन लाने में उत्कृष्ट योगदान के लिए दिया जा रहा है।

इस पुरस्कार स्वरूप एक करोड़ रुपए की राशि, एक प्रशस्ति-पत्र, एक पट्टिका और एक उत्कृष्ट पारंपरिक हस्तकला/हथकरघा विशिष्ट कृति प्रदान की जाती है।

गौरतलब है कि गीताप्रेस, गोरखपुर बोर्ड ने पुरस्कार स्वरूप दी जाने वाली एक करोड़ रुपए की राशि लेने से मना कर दिया और कहा कि वह केवल प्रशस्ति-पत्र, पट्टिका और एक उत्कृष्ट पारंपरिक हस्तकला/हथकरघा विशिष्ट कृति स्वीकार करेगा।

गांधी शांति पुरस्कार एक नजर में—

यह पुरस्कार सामाजिक, राजनीतिक और आर्थिक परिवर्तन लाने के लिए अहिंसा के गांधीवादी सिद्धान्त को दर्शाता है। गांधी शांति पुरस्कार महात्मा गांधी की 125वीं जयंती के अवसर पर वर्ष 1995 में शुरू किया गया था।

### Newspaper of 20 June, 2023

- पाकिस्तान एवं चीन के बीच परमाणु ऊर्जा संयंत्र स्थापित करने के लिए समझौता हुआ—**

20 जून, 2023 को चीन ने पाकिस्तान के साथ 1200 मेगावाट का परमाणु ऊर्जा संयंत्र स्थापित करने के लिए 4.8 अरब डॉलर का समझौता किया। इस परमाणु संयंत्र का नाम 'चश्मा-5' (सी-5) होगा और इसे पाकिस्तान के पंजाब प्रान्त के मियांवाली जिले में बनाया जाएगा।

गौरतलब है कि चीन पाकिस्तान के लिए 4 परमाणु बिजली घर बना चुका है। अब 5वाँ बिजली प्लांट बना रहा है।

- लेखक सलमान रुशदी को जर्मन बुक ट्रेड-2023 का शांति पुरस्कार—**

19 जून, 2023 को प्रसिद्ध लेखक सलमान रुशदी को जर्मन बुक ट्रेड का 2023 के लिए शांति पुरस्कार दिए जाने की घोषणा की गई। उन्हें यह पुरस्कार आगामी 22 अक्टूबर, 2023 को फ्रैंकफर्ट में प्रदान किया जाएगा। इस पुरस्कार का उद्देश्य शांति, संवाद और सहयोग को बढ़ावा देने के प्रयासों को प्रोत्साहित करना है।

गौरतलब है कि वर्ष 1950 में स्थापित जर्मन बुक ट्रेड का शांति पुरस्कार उन व्यक्तियों को प्रदान किया जाता है, जिन्होंने अपने साहित्यिक कार्यों के माध्यम से राष्ट्रों और संस्कृतियों के बीच अन्तर्राष्ट्रीय समझ को बढ़ावा देने में महत्वपूर्ण योगदान दिया है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**Newspaper of 21 June, 2023**

■ **स्वामीनाथन जानकीरमन को RBI का डिप्टी गवर्नर बनाया-**

हाल ही में केन्द्र सरकार ने भारतीय स्टेट बैंक के प्रबंध निदेशक स्वामीनाथन जानकीरमन को भारतीय रिजर्व बैंक (RBI) का डिप्टी गवर्नर बनाया है। इनसे पूर्व इस पद पर महेश कुमार जैन सेवारत थे जो 22 जून को सेवानिवृत्त हुए हैं।

■ **महाराष्ट्र की 5 वर्षीय प्रशा दुनिया की सबसे ऊँची चोटी एवरेस्ट पर जानेवाली सबसे कम उम्र की पर्वतारोही बनी-**

हाल ही में महाराष्ट्र के ठाणे की 5 वर्षीय प्रशा दुनिया की सबसे ऊँची चोटी एवरेस्ट पर जाने वाली सबसे कम उम्र की पर्वतारोही बनी हैं। प्रशा ने पर्वतारोही पिता लोकेश निकजू के साथ 5364 मीटर (17598 फीट) की ऊँचाई वाले बेस कैप तक पहुँचकर एवरेस्ट की चढ़ाई का नया रेकॉर्ड कायम कर दिया। प्रशा को यह उपलब्धि 12 दिन में मिली है। गौरतलब है कि प्रशा ने 3 साल की उम्र में महाराष्ट्र की सबसे ऊँची चोटी कलसुबाई को फतह किया था।

■ **भारत सरकार ने 2.7 अरब डॉलर के माइक्रोन चिप प्लांट को मंजूरी दी-**

20 जून, 2022 को भारत सरकार ने सेमीकंडक्टर चिप बनाने वाली दिग्गज अमरीकी कंपनी माइक्रोन टेक्नोलॉजी के 2.7 अरब डॉलर के नए चिप टेस्टिंग और पैकेजिंग प्लांट को मंजूरी दी है। यह प्लांट गुजरात में लगेगा तथा इसको केन्द्र सरकार द्वारा पीएलआइ लाभ भी दिया जाएगा।

■ **विश्व स्वास्थ्य संगठन (WHO) के महानिदेशक डॉ. टेड्रोस घेब्रेयेसस को ओलंपिक ऑर्डर से सम्मानित किया गया-**

20 जून, 2023 को अन्तर्राष्ट्रीय ओलंपिक समिति (IOC) ने विश्व स्वास्थ्य संगठन (WHO) के महानिदेशक डॉ. टेड्रोस घेब्रेयेसस को अन्तर्राष्ट्रीय ओलंपिक समिति के अध्यक्ष थॉमस बाक ने ओलंपिक ऑर्डर से सम्मानित किया।

**Newspaper of 22 June, 2023**

■ **विश्व आर्थिक मंच की रिपोर्ट, 2023; भारत का 127वाँ स्थान-**

हाल ही में विश्व आर्थिक मंच (डब्ल्यूईएफ) की वार्षिक लैंगिक अंतराल रिपोर्ट, 2023 जारी की गई है। इस रिपोर्ट के अनुसार भारत लैंगिक समानता के मामले में 146 देशों में 127वें स्थान पर रहा है। वर्ष 2022 में भारत 135वें स्थान पर रहा था।

डब्ल्यूईएफ रिपोर्ट में विभिन्न देशों का स्थान-

देश	स्थान
भारत	- 127
बांग्लादेश	- 59
चीन	- 107
भूटान	- 103
श्रीलंका	- 115
नेपाल	- 116
पाकिस्तान	- 142

■ **प्रधानमंत्री नरेन्द्र मोदी का अमेरिका दौरा; 21 जून, 2023 को पीएम मोदी के निर्देशन में 135 देशों के प्रतिनिधियों ने प्रणायाम किया-**

21 जून, 2023 (अन्तर्राष्ट्रीय योग दिवस) को प्रधानमंत्री नरेन्द्र मोदी के अमेरिकी दौरे के दौरान संयुक्त राष्ट्र मुख्यालय में प्रधानमंत्री नरेन्द्र मोदी की अगुवाई में 135 देशों के प्रतिनिधियों ने एक साथ प्राणायाम किया। यह कार्यक्रम गिनीज बुक ऑफ वर्ल्ड रिकॉर्ड में शामिल हो गया है।

■ **भारतीय महिला क्रिकेट टीम ने अंडर-23 इमर्जिंग एशिया कप टी-20 टूर्नामेंट का खिताब जीता-**

हाल ही में मांगकॉक (हांगकांग) में भारत ने फाइनल मैच में बांग्लादेश को 31 रन से हराकर अंडर-23 महिला इमर्जिंग कप टी-20 क्रिकेट टूर्नामेंट का खिताब जीता।

■ **पुर्तगाल के फुटबॉलर क्रिस्टियानो रोनाल्डो 200 अन्तर्राष्ट्रीय मैच खेलने वाले पहले फुटबॉलर बने-**

हाल ही में पुर्तगाल के फुटबॉलर क्रिस्टियानो रोनाल्डो 200 अन्तर्राष्ट्रीय मैच खेलने वाले विश्व के पहले फुटबॉलर बने हैं। उन्होंने अपने अन्तर्राष्ट्रीय करियर का 200वाँ मैच आईसलैंड के खिलाफ खेला। रोनाल्डो को अन्तर्राष्ट्रीय करियर में 200 मैच खेलने को लेकर गिनीज बुक ऑफ वर्ल्ड रिकॉर्ड की ओर से सम्मानित किया गया।

फुटबॉल के करियर में सर्वाधिक मैच और गोल रोनाल्डो के नाम दर्ज हैं।

**सर्वाधिक गोल करने वाले विश्व के टॉप-5 फुटबॉलर**

खिलाड़ी	देश	गोल
रोनाल्डो	पुर्तगाल	123
अली देई	ईरान	109
मेसी	अर्जेंटीना	103
सुनील छेत्री	भारत	90
मुख्तार	मलेशिया	89



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

### सर्वाधिक मैच खेलने वाले विश्व के टॉप-5 फुटबॉलर

मैच	खिलाड़ी	देश
200	रोनाल्डो	पुर्तगाल
196	बदर अल मुतेबा	कुवैत
195	सोह चिन एन	मलेशिया
184	अहमद हुसैन	मिस्र
183	अहमद मुबारक	ओमान

#### Newspaper of 23 June, 2023

- एशियन महिला क्लब लीग हैंडबॉल चैंपियनशिप में भारत ने पहली बार कांस्य पदक जीता; मेजबान कज़ाकिस्तान को 39-25 से हराया—

हाल ही में अलमाटी (कज़ाकिस्तान) में हुई छठी एशियन महिला क्लब लीग हैंडबॉल चैंपियनशिप में भारत ने मेजबान कज़ाकिस्तान को 39-25 से हराकर पहली बार कांस्य पदक जीता।

#### Newspaper of 24 June, 2023

- साहित्य अकादमी पुरस्कार 2023—

हाल ही में साहित्य अकादमी ने बाल साहित्य पुरस्कार 2023 की घोषणा की है जिसके अन्तर्गत हिन्दी के लिए युवा पुरस्कार अतुल कुमार के उपन्यास 'चाँदपुर की चंदा' को तथा हिन्दी में बाल साहित्य के लिए सूर्यनाथ सिंह की पुस्तक 'कौतुक एप', अंग्रेजी में सुधा मूर्ति की 'ग्रैंड पैरेंट्स बैग ऑफ स्टोरीज', पंजाबी के लिए गुरमीत कड़िआलवी को साहित्य अकादमी पुरस्कार दिया गया है।

#### Newspaper of 25 June, 2023

- रूस की निजी सेना 'वैगनर' ने राष्ट्रपति पुतिन के खिलाफ विद्रोह किया—

24 जून, 2023 को यूक्रेन में रूस की तरफ से लड़ रहे भाड़े के सैनिकों ने रूस के राष्ट्रपति व्लादिमीर पुतिन के खिलाफ विद्रोह कर दिया। 25 हजार की संख्या से अधिक वैगनर लड़ाकों ने रोस्तोव सेना मुख्यालय पर कब्जा कर लिया।

गौरतलब है कि 'वैगनर' वही निजी सेना है, जो कि रूस ने यूक्रेन भेजी थी।

- प्रधानमंत्री नरेन्द्र मोदी की अमेरिका और मिस्र की यात्रा—

भारत के प्रधानमंत्री नरेन्द्र मोदी 21-25 जून, 2023 को 5 दिवसीय अमेरिका एवं मिस्र की विदेश यात्रा पर रहे।

#### प्रधानमंत्री नरेन्द्र मोदी की अमेरिका यात्रा—

- ◆ प्रधानमंत्री मोदी की संयुक्त अमेरिका की यह पहली

संजीव : सांजीव एवं अन्तर्राष्ट्रीय समसामयिकी जून, 2023

राजकीय यात्रा (21-24 जून) थी। इस राजकीय यात्रा के दौरान राष्ट्रपति जो बाइडन ने वाशिंगटन डीसी स्थित व्हाइट हाउस में उनका 'रेड-कार्पेट' पर भव्य स्वागत किया।

- ◆ प्रधानमंत्री मोदी की अमेरिका की यात्रा न्यूयॉर्क से शुरू हुई, जहाँ उन्होंने संयुक्त राष्ट्र मुख्यालय में अन्तर्राष्ट्रीय योग दिवस (21 जून) के समारोह का नेतृत्व किया।
- ◆ अमेरिका के राष्ट्रपति जो बाइडेन और प्रधानमंत्री नरेन्द्र मोदी ने 22 जून, 2023 को ऐतिहासिक शिखर सम्मेलन में भाग लिया। जिसमें जो बाइडेन एवं पीएम मोदी के बीच रक्षा, अंतरिक्ष, स्वच्छ ऊर्जा, जलवायु पहल पर सहयोग जैसे क्षेत्रों में बढ़ते भारत-अमेरिका रणनीतिक सम्बन्धों को और मजबूती देने समेत अन्य मुद्दों पर द्विपक्षीय बातचीत भी हुई।
- ◆ शिखर वार्ता बाद प्रधानमंत्री मोदी ने अमेरिकी कांग्रेस के संयुक्त सत्र को सम्बोधित किया, जिसमें उन्होंने वसुधैव कुटुम्बकम, 'वन ग्रिड' और कट्टरपंथ व आतंकवाद सहित कई मुद्दों को रेखांकित किया। नरेन्द्र मोदी अमेरिकी कांग्रेस के संयुक्त सत्र को दो बार (2016 व 2023) सम्बोधित करने वाले पहले भारतीय नेता हैं।
- ◆ इस यात्रा के दौरान भारत और अमेरिका के बीच सहयोग को बढ़ावा देने के लिए भारत में सेमीकंडक्टर प्लांट, रेलवे, तकनीक, ड्रोन, जेट इंजन और स्पेस सेक्टर में करार जैसे कई समझौते किए गए, जैसे-अमेरिकी सेमीकंडक्टर कम्पनी माइक्रोन (Micron) गुजरात में अपना प्लांट लगाएगी।
- भारतीय रेलवे ने यूनाइटेड स्टेट्स एजेंसी फॉर इंटरनेशनल डेवलपमेंट/इंडिया (यूएसएआईडी/इंडिया) के साथ एमओयू किया है।
- आर्टेमिस एकॉर्ड्स समझौते के तहत नासा और इसरो 2024 में अन्तर्राष्ट्रीय अंतरिक्ष स्टेशन के लिए एक संयुक्त मिशन पर सहमत हुए हैं।

-दोनों देश मिलकर 'यूएस-इंडिया डिफेंस एक्सीलेरेशन इकोसिस्टम' (INDUS-X) शुरू करने पर सहमत हुए हैं। इस नेटवर्क में दोनों देशों की यूनिवर्सिटी, स्काईइंडस्ट्री और थिंक टैक्स शामिल होंगे।

-‘इनिशिएटिव ऑन क्रिटिकल एण्ड एमर्जिंग टेक्नोलॉजी’ (iCET) की शुरुआत की गई है।

-प्रीडेटर ड्रोन (एमक्यू-9 रोपर) खरीद पर समझौता।

- ◆ अमेरिका भारत में बैंगलुरु और अहमदाबाद में दो नए वाणिज्य दूतावास खोलेगा तथा सिएटल में एक मिशन स्थापित किया जाएगा।

अमेरिका यात्रा के दौरान प्रधानमंत्री नरेन्द्र मोदी ने निम्न कार्यक्रमों में भाग लिया—

- ◆ ‘भारत और यूएसए : भविष्य के लिए कौशल विकास’ विषय पर केन्द्रित एक कार्यक्रम।



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

- ◆ भारत-अमेरिका हाई-टेक हैंडशेक कार्यक्रम।
- ◆ 23 जून, 2023 को वाशिंगटन डी.सी. के रोनाल्ड रीगन सेंटर में भारतीय समुदाय के सदस्यों के साथ बातचीत भी की।
- ◆ प्रधानमंत्री मोदी ने प्रमुख व्यक्तियों बोर्डिंग के सीईओ और अध्यक्ष डेविड एल कैलहॉन, अमेजन के अध्यक्ष और सीईओ एंड्रयू आर. जेस्सी, अल्फाबेट इंक और गूगल के सीईओ सुंदर पिचई आदि से मुलाकात की।

#### **प्रधानमंत्री नरेन्द्र मोदी की मिस्र की यात्रा-**

- ◆ 24-25 जून, 2023 को प्रधानमंत्री नरेन्द्र मोदी ने मिस्र की आधिकारिक यात्रा की। उन्हें मिस्र के राष्ट्रपति अब्देल फतह अल-सिसी से यहाँ आने का निमंत्रण मिला था। -प्रधानमंत्री मोदी की उत्तरी अफ्रीकी राष्ट्र मिस्र की यह पहली राजकीय यात्रा थी। राजकीय यात्रा पर काहिरा पहुँचने के तुरंत बाद प्रधानमंत्री ने 24 जून, 2023 को मिस्र के मंत्रिमण्डल की 'भारत इकाई' के साथ एक बैठक की।
- ◆ दोनों राष्ट्राध्यक्षों के मध्य मिस्र के अल-इत्तिहादिया पैलेस में द्विपक्षीय वार्ता आयोजित की गई। -इस वार्ता के दौरान भारत और मिस्र के बीच विशेष रूप से व्यापार और निवेश, सूचना प्रौद्योगिकी, रक्षा और सुरक्षा, नवाकरणीय ऊर्जा, कृषि, स्वास्थ्य, संस्कृति और लोगों के बीच पारस्परिक सम्बन्धों जैसे क्षेत्रों में साझेदारी को और प्रगाढ़ बनाने के तरीकों के बारे में चर्चा की।
- ◆ मिस्र के राष्ट्रपति महामहिम अब्देल फतह अल-सिसी ने प्रधानमंत्री नरेन्द्र मोदी को 25 जून, 2023 को मिस्र के सर्वोच्च नागरिक पुरस्कार 'ऑर्डर ऑफ द नाइल' (Order of the Nile) से सम्मानित किया।
- ◆ द्विपक्षीय समझौते-दोनों नेताओं द्वारा द्विपक्षीय सम्बन्धों को 'रणनीतिक साझेदारी' तक बढ़ाने के लिए एक समझौते पर हस्ताक्षर किए गए। इसके साथ ही कृषि, पुरातत्व एवं पुरावशेष और प्रतिस्पर्धा कानून के क्षेत्र में तीन समझौता ज्ञापनों पर भी हस्ताक्षर किए गए।
- ◆ पीएम नरेन्द्र मोदी ने काहिरा में हेलियापोलिस कॉमनवेल्थ वॉर ग्रेव सेमेटरी का दौरा कर वहाँ प्रथम विश्व युद्ध के दौरान मिस्र और अदन में अपनी जान न्यौछावर करने वाले 4300 से अधिक बहादुर भारतीय सैनिकों को श्रद्धांजलि अर्पित की।

#### **Newspaper of 27 June, 2023**

#### **■ केन्द्र सरकार ने पूँजीगत निवेश के लिए 16 राज्यों को 56,415 करोड़ रुपए मंजूर किए-**

हाल ही में केन्द्र सरकार ने पूँजीगत निवेश के लिए 16 राज्यों को 56,415 करोड़ रुपए मंजूर किए हैं। वित्त मंत्रालय के व्यव विभाग ने इस वर्ष आम बजट में घोषित 'राज्यों को पूँजीगत निवेश

के लिए विशेष सहायता' योजना के तहत प्रस्ताव को मंजूरी प्रदान की है इसके तहत राजस्थान को 6026 करोड़ रुपए मिलेंगे।

यह राशि शिक्षा, सिंचाई, जलापूर्ति, बिजली, सड़क, पुल और रेलवे से जुड़ी परियोजनाओं के लिए अनुमोदित की गई है।

पूँजीगत निवेश के लिए मिली राशि में अधिक राशि प्राप्त करने वाले राज्य-

राज्य	राशि (करोड़ रुपये में)
बिहार	9640
मध्यप्रदेश	7850
पश्चिम बंगाल	7523
राजस्थान	6026
ओडिशा	4528
तमिलनाडु	4079
गुजरात	3478
छत्तीसगढ़	3195

#### **Newspaper of 29 June, 2023**

#### **■ केन्द्र सरकार ने जन्म और मृत्यु रजिस्ट्रेशन के लिए आधार ऑर्थेंटिकेशन को मंजूरी दी है-**

हाल ही में केन्द्र सरकार ने जन्म और मृत्यु रजिस्ट्रेशन के लिए आधार ऑर्थेंटिकेशन को मंजूरी प्रदान की है। यह ऑर्थेंटिकेशन स्वैच्छिक होगा। गृह मंत्रालय ने इसके लिए गजट नोटिफिकेशन जारी किया है। इस गजट नोटिफिकेशन के मुताबिक रजिस्ट्रार जनरल कार्यालय के साथ जनगणना कमीशनर के लिए भी आधार ऑर्थेंटिकेशन मान्य होगा।

**नोटिफिकेशन-** "जन्म और मृत्यु पंजीकरण अधिनियम 1969 के तहत रजिस्ट्रार को जन्म या मृत्यु के विवरणों के साथ एकत्र किए जा रहे आधार नम्बर के सत्यापन के लिए स्वैच्छिक आधार पर हाँ या नहीं का विकल्प चुनने की अनुमति होगी।"

#### **■ दिल्ली में औरंगजेब लेन का नाम डॉ. अब्दुल कलाम लेन किया गया-**

हाल ही में दिल्ली में औरंगजेब लेन का नाम पूर्व राष्ट्रपति के नाम पर डॉ. एपीजे अब्दुल कलाम लेन किया गया है। यह डॉ. अब्दुल कलाम लेन के नाम से जानी जाएगी। इससे पूर्व वर्ष 2015 में औरंगजेब रोड़ का नाम डॉ. एपीजे अब्दुल कलाम रोड़ किया गया था।

#### **अन्य परिवर्तन-**

- ◆ महाराष्ट्र में वरसोवा-बांद्रा सी लिंक का नाम वीर सावरकर सेतु कर दिया गया है।
- ◆ मुंबई ट्रांस हार्बर लिंक का नाम अटल बिहारी वाजपेयी स्मृति नव सेवा अटल सेतु किया गया है।



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

आपकी सफलता में सदैव आपका सहयोगी


राजस्थान में आयोजित होने वाली प्रतियोगी परीक्षाओं हेतु

## संजीव प्रकाशन




द्वारा प्रकाशित पुस्तकों से अध्ययन कर सफलता प्राप्त करें।



विख्यात लेखक  
कैलाश नागौरी  
(सरसा पब्लिकेशन)  
द्वारा तैयार पुस्तक



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर

Visit us at : [www.sanjivprakashan.com](http://www.sanjivprakashan.com)